

**23 ΙΟΥΝΙΟΥ 2024**

**+ΚΥΡΙΑΚΗ ΤΗΣ ΠΕΝΤΗΚΟΣΤΗΣ**

**+Κυριακή ὀγδόη ἀπὸ τοῦ Πάσχα, τὴν ἁγίαν Πεντηκοστὴν  
ἐορτάζομεν.**

**ΕΙΣ ΤΟΝ ΟΡΘΡΟΝ**

**Μετὰ τὸν Ἐξάψαλμον,...**

**Συναπτὴ μεγάλη καὶ ἡ Ἐκφώνησις**

**Ἔστιν ὅτι πρέπει σοι πᾶσα δόξα...**

**Ἦχος πλ.δ'**

**ὁ α' χορὸς**

**Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.**

**ὁ β' χορὸς**

**Στίχ. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τό ἔλεος αὐτοῦ..**

**Θεὸς Κύριος, καὶ ἐπέφανεν ἡμῖν...**

**ὁ α' χορὸς**

**Στίχ. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἠμυνάμην αὐτούς,**

**Θεὸς Κύριος, καὶ ἐπέφανεν ἡμῖν...**

**ὁ β' χορὸς**

**Στίχ. Παρὰ Κυρίου ἐγένετο αὕτη, καὶ ἐστὶ θαυμαστὴ ἐν ὀφθαλμοῖς ἡμῶν.**

**Θεὸς Κύριος, καὶ ἐπέφανεν ἡμῖν...**

**ὁ α' χορὸς**

**Ἀπολυτίκιον. Ἦχος πλ. δ'.**

**Εὐλογητὸς εἶ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαηνεύσας, φιλόανθρωπε, δόξα σοι.**

**ὁ β' χορὸς**

**Εὐλογητὸς εἶ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαηνεύσας, φιλόανθρωπε, δόξα σοι.**

## ὁ α' χορὸς

**Εὐλογητὸς εἶ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαγηνεύσας, φιλόανθρωπε, δόξα σοι.**

**Συναπτὴ μικρὰ μεθ' ἣν Ἐκφώνησις**

**Ὅτι σὸν τὸ κράτος...**

**ΚΑΘΙΣΜΑΤΑ**

**Μετὰ τὴν α' Στιχολογίαν.**

**Ἦχος δ'**

## ὁ α' χορὸς

**Κατεπλάγη Ἰωσήφ**

**Τὴν μεθέορτον πιστοί, καὶ τελευταίαν ἑορτὴν, ἣν ἑορτάσωμεν φαιδρῶς, αὕτη ἐστὶ Πεντηκοστή, ἐπαγγελίας συμπλήρωσις, καὶ προθεσμίας, ἐν ταύτῃ γὰρ τὸ πῦρ, τοῦ Παρακλήτου εὐθύς, κατέβη ἐπὶ γῆς, ὥσπερ ἐν εἶδει γλωσσῶν, καὶ Μαθητὰς ἐφώτισε, καὶ τούτους οὐρανομύστας ἀνέδειξε. Τὸ φῶς ἐπέστη, τοῦ Παρακλήτου, καὶ τὸν κόσμον, ἐφώτισε.**

## ὁ β' χορὸς

**Δόξα Πατρὶ... Καὶ νῦν...**

**Τὴν μεθέορτον πιστοί, καὶ τελευταίαν ἑορτὴν, ἣν ἑορτάσωμεν φαιδρῶς, αὕτη ἐστὶ Πεντηκοστή, ἐπαγγελίας συμπλήρωσις, καὶ προθεσμίας, ἐν ταύτῃ γὰρ τὸ πῦρ, τοῦ Παρακλήτου εὐθύς, κατέβη ἐπὶ γῆς, ὥσπερ ἐν εἶδει γλωσσῶν, καὶ Μαθητὰς ἐφώτισε, καὶ τούτους οὐρανομύστας ἀνέδειξε. Τὸ φῶς ἐπέστη, τοῦ Παρακλήτου, καὶ τὸν κόσμον, ἐφώτισε.**

**Μετὰ τὴν β' Στιχολογίαν.**

## ὁ α' χορὸς

**Κάθισμα ὅμοιον**

**Ἦ τοῦ Πνεύματος πηγὴ, ἐπιδημοῦσα τοῖς ἐν γῆ, εἰς πυρφόρους ποταμούς, μεριζομένη νοητῶς, τοὺς Ἀποστόλους ἐδρόσιζε φωταγωγοῦσα, καὶ γέγονεν αὐτοῖς, νέφος δροσῶδες τὸ πῦρ, φωτίζουσα αὐτούς, καὶ ὑετίζουσα φλόξ, δι' ὧν ἡμεῖς ἐλάβομεν τὴν χάριν, διὰ πυρός τε καὶ ὕδατος. Τὸ φῶς ἐπέστη, τοῦ Παρακλήτου, καὶ τὸν κόσμον ἐφώτισε.**

## ὁ β' χορὸς

**Δόξα Πατρὶ... Καὶ νῦν...**

**Ἦ τοῦ Πνεύματος πηγὴ, ἐπιδημοῦσα τοῖς ἐν γῆ, εἰς πυρφόρους ποταμούς, μεριζομένη νοητῶς, τοὺς Ἀποστόλους ἐδρόσιζε φωταγωγοῦσα, καὶ**

γέγονεν αὐτοῖς, νέφος δροσῶδες τὸ πῦρ, φωτίζουσα αὐτούς, καὶ ὑετίζουσα φλόξ, δι' ὧν ἡμεῖς ἐλάβομεν τὴν χάριν, διὰ πυρός τε καὶ ὕδατος. Τὸ φῶς ἐπέστη, τοῦ Παρακλήτου, καὶ τὸν κόσμον ἐφώτισε

### **Μετὰ τὸν Πολυέλεον**

#### **ὁ α' χορὸς**

#### **Κάθισμα Ἦχος πλ. δ' Τὸ προσταχθὲν μυστικῶς**

**Μετὰ τὴν Ἑγερσιν Χριστέ, τὴν ἐκ τοῦ τάφου, καὶ τὴν πρὸς ὕψος οὐρανοῦ, θεῖαν Ἀνάληψιν, τοῖς θεόπταις τὴν δόξαν σου κατέπεμψας οἰκτίρμον, Πνεῦμα εὐθὲς ἐγκαινίσας τοῖς Μαθηταῖς, ὅθεν, ὥσπερ κιθάρα μουσουργική, πᾶσιν ἐτρανολόγησαν, τῷ θείῳ πλήκτρῳ μυστικῶς, Σῶτερ, τὰ ἀπηγήματα, καὶ τὴν οἰκονομίαν σου.**

#### **ὁ β' χορὸς**

#### **Δόξα Πατρί... Καὶ νῦν...**

**Μετὰ τὴν Ἑγερσιν Χριστέ, τὴν ἐκ τοῦ τάφου, καὶ τὴν πρὸς ὕψος οὐρανοῦ, θεῖαν Ἀνάληψιν, τοῖς θεόπταις τὴν δόξαν σου κατέπεμψας οἰκτίρμον, Πνεῦμα εὐθὲς ἐγκαινίσας τοῖς Μαθηταῖς, ὅθεν, ὥσπερ κιθάρα μουσουργική, πᾶσιν ἐτρανολόγησαν, τῷ θείῳ πλήκτρῳ μυστικῶς, Σῶτερ, τὰ ἀπηγήματα, καὶ τὴν οἰκονομίαν σου.**

#### **Τὸ α' Ἀντίφωνον τοῦ δ' Ἦχου.**

#### **ὁ α' χορὸς**

- **Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτήρ μου.**

#### **ὁ β' χορὸς**

- **Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτήρ μου.**

#### **ὁ α' χορὸς**

- **Οἱ μισοῦντες Σιών, αἰσχύνθητε ἀπὸ τοῦ Κυρίου, ὡς χόρτος γάρ, πυρὶ ἔσεσθε ἀπεξηραμμένοι.**

#### **ὁ β' χορὸς**

- **Οἱ μισοῦντες Σιών, αἰσχύνθητε ἀπὸ τοῦ Κυρίου, ὡς χόρτος γάρ, πυρὶ ἔσεσθε ἀπεξηραμμένοι.**

#### **ὁ α' χορὸς**

#### **Δόξα Πατρί...**

**Ἄγιω Πνεύματι, πᾶσα ψυχὴ ζωοῦται, καὶ καθάρσει ὑψοῦται λαμπρύνεται, τῇ τριαδικῇ Μονάδι ιεροκρυφίως.**

**ὁ β' χορός**

**Καὶ νῦν...**

**Ἄ**γίω Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

**Προκείμενον Ἦχος δ'**

**ὁ α' χορός**

**Τ**ὸ Πνεῦμά σου τὸ ἀγαθὸν ὁδηγήσει με ἐν γῆ εὐθεία.

**ὁ β' χορός**

**Τ**ὸ Πνεῦμά σου τὸ ἀγαθὸν ὁδηγήσει με ἐν γῆ εὐθεία.

**ὁ α' χορός**

**Στίχ.** Κύριε εἰσάκουσον τῆς προσευχῆς μου.

**Τ**ὸ Πνεῦμά σου τὸ ἀγαθὸν ὁδηγήσει με ἐν γῆ εὐθεία.

**Τάξις Εὐαγγελίου τοῦ Ὁρθρου**

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Αἰνεσάτω** πνοὴ πᾶσα τὸν Κύριον.

**Ἐ**κ τοῦ κατὰ Ἰωάννην ἀγίου Εὐαγγελίου τὸ ἀνάγνωσμα

**Εὐαγγέλιον**

**τῆς Ἑορτῆς ( ἀπὸ τῶν βημοθύρων)**

**Ο**ὔσης ὀψίας τῆ ἡμέρα ἐκείνη τῆ μιᾶ τῶν Σαββάτων, καὶ τῶν θυρῶν κεκλεισμένων ὅπου ἦσαν οἱ μαθηταὶ συνηγμένοι διὰ τὸν φόβον τῶν Ἰουδαίων, ἦλθεν ὁ Ἰησοῦς καὶ ἔστη εἰς τὸ μέσον, καὶ λέγει αὐτοῖς, Εἰρήνη ὑμῖν, καὶ τοῦτο εἰπὼν ἔδειξεν αὐτοῖς τὰς χεῖρας καὶ τὴν πλευρὰν αὐτοῦ. ἐχάρησαν οὖν οἱ μαθηταὶ ἰδόντες τὸν Κύριον. εἶπεν οὖν αὐτοῖς ὁ Ἰησοῦς πάλιν, Εἰρήνη ὑμῖν, καθὼς ἀπέσταλκέ με ὁ πατήρ, καὶ γὰρ πέμπω ὑμᾶς. καὶ τοῦτο εἰπὼν ἐνεφύσησε καὶ λέγει αὐτοῖς, Λάβετε Πνεῦμα Ἅγιον ἂν τινῶν ἀφήτε τὰς ἁμαρτίας, ἀφιένται αὐτοῖς, ἂν τινῶν κρατῆτε, **κεκράτηνται.**

**Ἀνάστασιν Χριστοῦ... οὐ λέγομεν, ἀλλ' εὐθὺς τὸν Ν' ( χύμα)**

**ὁ α' χορός**

**Δόξα Πατρί... Ἦχος β'**

**Τ**αῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**ὁ β' χορός**

**Καὶ νῦν...**

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**ὁ α' χορὸς**

**Πεντηκοστάριον. Ἦχος πλ. β'**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

**Β**ασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρών, καὶ τὰ πάντα πληρῶν, ὁ θησαυρὸς τῶν ἀγαθῶν, καὶ ζωῆς χορηγός, ἐλθέ, καὶ σκήνωσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σῶσον ἀγαθὴ τὰς ψυχὰς ἡμῶν.

*Σῶσον ὁ Θεὸς τὸν λαὸν σου... Ἐλέει καὶ οἰκτιρμοῖς...*

**Οἱ Κανόνες**

**Ὁ τοῦ βαρέος μετὰ τῶν Εἰρμῶν, εἰς δ' καὶ ὁ τοῦ δ' μετὰ τῶν Εἰρμῶν, εἰς δ'. Ὁ Κανὼν, οὗ ἡ ἀκροστιχίς.**

*Πεντηκοστὴν ἐορτάζομεν. - Ποίημα Κοσμῆ Μοναχοῦ.*

**ὠδὴ α'**

**Ἦχος βαρὺς**

**ὁ α' χορὸς**

**Ὁ Εἰρμὸς**

**Π**όντῳ ἐκάλυψε Φαραῶ σὺν ἄρμασιν, ὁ συντρίβων πολέμους ἐν ὑψηλῷ βραχίονι, ἄσωμεν αὐτῷ, ὅτι δεδόξασται.

**ὁ β' χορὸς**

**Π**όντῳ ἐκάλυψε Φαραῶ σὺν ἄρμασιν, ὁ συντρίβων πολέμους ἐν ὑψηλῷ βραχίονι, ἄσωμεν αὐτῷ, ὅτι δεδόξασται.

**ὁ α' χορὸς**

**Ἔ**ργῳ, ὡς πάλαι τοῖς Μαθηταῖς ἐπηγγείλω, τὸ Παράκλητον Πνεῦμα ἐξαποστείλας Χριστέ, ἔλαμψας τῷ κόσμῳ φῶς, φιλόανθρωπε.

**ὁ β' χορὸς**

**Ν**όμῳ τὸ πάλαι προκηρυχθὲν καὶ Προφήταις, ἐπληρώθη, τοῦ θείου Πνεύματος σήμερον, πᾶσι γὰρ πιστοῖς χάρις ἐκκέχυται.

**Ἄτερος Κανὼν ἱαμβικὸς**

**Οὗ ἡ ἀκροστιχίς διὰ στίχων Ἡρωελεγίων**

**Θ**ειογενὲς Λόγε, Πνεῦμα Παράκλητον πάλιν ἄλλον,  
Ἐκ Γενέτου κόλπων ἦκας ἐπιχθονίοις

Οἶα πυρὸς γλώσσησι φέρον θεότητος αὔλου.  
Σῆμα τεῆς φύτλης, καὶ χάριν ὑμνοπόλοις.

### **Ποίημα Κυρίου Ἰωάννου τοῦ Ἀρκλά**

**ὠδὴ α'**

**Ἦχος δ'**

**ὁ α' χορὸς**

**Ὁ Εἰρμὸς**

**Θ**εῖω καλυφθεὶς ὁ βραδύγλωστος γνόφω.  
Ἐρρήτόρευσε τὸν θεόγραφον νόμον  
Ἴλὸν γὰρ ἐκτινάξας ὄμματος νόου,  
Ὅρα τὸν ὄντα, καὶ μυεῖται Πνεύματος  
Γνωσιν, γεραίρων ἐνθέοις τοῖς ἄσμασιν.

**ὁ β' χορὸς**

**Θ**εῖω καλυφθεὶς ὁ βραδύγλωστος γνόφω.  
Ἐρρήτόρευσε τὸν θεόγραφον νόμον  
Ἴλὸν γὰρ ἐκτινάξας ὄμματος νόου,  
Ὅρα τὸν ὄντα, καὶ μυεῖται Πνεύματος  
Γνωσιν, γεραίρων ἐνθέοις τοῖς ἄσμασιν.

**ὁ α' χορὸς**

**Δόξα Πατρί...**

**Ἐ**φη τὸ σεπτὸν καὶ σεβάσμιον στόμα.  
Νοσοφισμὸς ὑμῖν οὐ γενήσεται φίλοις.  
Ἐγὼ γὰρ εἰς πατρῶον ὑψιστον θρόνον  
Συνεδριάζων, ἐκχεῶ τοῦ Πνεύματος,  
Λάμπαι ποθοῦσι, τὴν χάριν τὴν ἄφθονον.

**ὁ β' χορὸς**

**Καὶ νῦν...**

**Ἦ**ρος βεβηκῶς, ἀτρεκέστατος Λόγος,  
Γαληνόμορφον ἐκτελεῖ τὴν καρδίαν.  
Ἔργον γὰρ ἐκπεράνας, εὐφρανε φίλους,  
Πνοῆ βιαία, καὶ πυρὸς γλωττήμασι,  
Νείμας τὸ Πνεῦμα Χριστός, ὡς ὑπέσχετο.

**ὠδὴ γ'**

**ὁ α' χορὸς**

**Ὁ Εἰρμὸς**

**Τ**ὴν ἐξ ὕψους δύναμιν τοῖς Μαθηταῖς, Χριστέ, ἕως ἂν ἐνδύσησθε ἔφης, καθίσατε ἐν Ἱερουσαλήμ, ἐγὼ δὲ ὡς ἐμὲ Παράκλητον ἄλλον. Πνεῦμα τὸ ἐμὸν τε καὶ Πατρός ἀποστελῶ, ἐν ᾧ στερεωθήσεσθε.

### **ὁ β' χορὸς**

**Τ**ὴν ἐξ ὕψους δύναμιν τοῖς Μαθηταῖς, Χριστέ, ἕως ἂν ἐνδύσησθε ἔφης, καθίσατε ἐν Ἱερουσαλήμ, ἐγὼ δὲ ὡς ἐμὲ Παράκλητον ἄλλον. Πνεῦμα τὸ ἐμὸν τε καὶ Πατρός ἀποστελῶ, ἐν ᾧ στερεωθήσεσθε.

### **ὁ α' χορὸς**

**Ἡ** τοῦ θεοῦ Πνεύματος ἐπιδημήσασα δύναμις, τὴν μερισθεῖσαν πάλαι φωνήν, κακῶς ὁμονοησάντων, εἰς μίαν ἁρμονίαν θεῖως συνῆψε, γνῶσιν συνετίζουσα πιστοὺς τῆς Τριάδος, ἐν ἧ ἑστερεώθημεν.

### **ὁ β' χορὸς**

**Ἡ** τοῦ θεοῦ Πνεύματος ἐπιδημήσασα δύναμις, τὴν μερισθεῖσαν πάλαι φωνήν, κακῶς ὁμονοησάντων, εἰς μίαν ἁρμονίαν θεῖως συνῆψε, γνῶσιν συνετίζουσα πιστοὺς τῆς Τριάδος, ἐν ἧ ἑστερεώθημεν.

### **Εἰρμὸς ἄλλος**

#### **ὁ α' χορὸς**

**Ἐ**ρρήξε γαστρὸς ἠτεκνωμένης πέδας,  
Ἐβριν τε δυσκάθεκτον εὐτεκνουμένης,  
Μόνη προσευχὴ τῆς Προφήτιδος πάλαι  
Ἄννης, φερούσης πνεῦμα συντετριμμένον,  
Πρὸς τὸν δυνάστην, καὶ Θεὸν τῶν γνώσεων.

#### **ὁ β' χορὸς**

**Ἐ**ρρήξε γαστρὸς ἠτεκνωμένης πέδας,  
Ἐβριν τε δυσκάθεκτον εὐτεκνουμένης,  
Μόνη προσευχὴ τῆς Προφήτιδος πάλαι  
Ἄννης, φερούσης πνεῦμα συντετριμμένον,  
Πρὸς τὸν δυνάστην, καὶ Θεὸν τῶν γνώσεων.

#### **ὁ α' χορὸς**

### **Δόξα Πατρί...**

**Ἀ**ληπτός ἐστιν ἡ θεαρχικωτάτη.  
Ῥήτρας γὰρ ἐξέφηγε τοὺς ἀγραμμάτους,

Ἄλις σοφιστὰς συστομίζοντας λόγῳ,  
Καὶ τῆς βαθείας νυκτὸς ἐξαιρουμένους,  
Λαοὺς ἀπείρους, ἀστραπῆ τοῦ Πνεύματος.

**ὁ β' χορὸς**

**Καὶ νῦν...**

**Ἦν** ἐκπορευτὸν ἐξ ἀγεννήτου φάους,  
Τὸ πανσθενουργόφωτον ἄφθιτον σέλας,  
Οὗ τὴν δι' Υἱοῦ πατρικῆς ἐξουσίας,  
Νῦν ἐμφανίζει συμφυῆ φρυκτωρίαν,  
Πυρῶδες ἦχος ἐν Σιών τοῖς ἔθνεσιν.

**Συναπτὴ μικρὰ μεθ' ἣν Ἐκφώνησις**

**Ὅτι σὺ εἶ ὁ Θεὸς ἡμῶν...**

**Κάθισμα Ἦχος πλ. δ' - Τὸ προσταχθὲν**

**Οἱ** τοῦ Σωτῆρος ἐρασταὶ χαρᾶς ἐπλήσθησαν, καὶ θάρσος ἔλαβον, οἱ πρόην  
δειλιῶντες, ὡς τὸ Πνεῦμα τὸ ἅγιον σήμερον ἐξ ὕψους, κατήλθεν ἐπὶ τὸν  
οἶκον τῶν Μαθητῶν, καὶ ἄλλος ἄλλα ἐλάλει πρὸς τοὺς λαοὺς, γλῶσσαι  
γὰρ διεσπάρησαν Ὁρώμεναι ὡσεὶ πυρός, καὶ τούτους οὐ κατέφλεξαν,  
ἀλλὰ μᾶλλον ἐδρόρισαν.

**ὠδὴ δ'**

**Ὁ Εἰρμὸς**

**ὁ β' χορὸς**

**Κατανοῶν** ὁ Προφήτης, τὴν ἐπ' ἐσχάτων σου Χριστὲ ἔλευσιν, ἀνεβόα, τὴν  
σὴν εἰσακήκοα Κύριε δυναστείαν, ὅτι πάντα τοῦ σῶσαι, τοὺς χρηστούς  
σου ἐλήλυθας.

**ὁ α' χορὸς**

**Κατανοῶν** ὁ Προφήτης, τὴν ἐπ' ἐσχάτων σου Χριστὲ ἔλευσιν, ἀνεβόα, τὴν  
σὴν εἰσακήκοα Κύριε δυναστείαν, ὅτι πάντα τοῦ σῶσαι, τοὺς χρηστούς  
σου ἐλήλυθας.

**ὁ β' χορὸς**

**Ὁ** ἐν Προφήταις λαλήσας, καὶ διὰ νόμου κηρυχθεὶς, πρόην τοῖς ἀτελέσι,  
Θεὸς ἀληθὴς ὁ Παράκλητος, τοῖς τοῦ Λόγου ὑπηρέταις καὶ μάρτυσι,  
γνωρίζεται σήμερον.

**ὁ α' χορὸς**

**Σ**ῆμα θεότητος φέρον, τοῖς Ἀποστόλοις ἐν πυρί, Πνεῦμα κατεμερίσθη, καὶ ξέναις ἐν γλώσσαις ἐνέφηεν, ὡς πατρόθεν θεῖον σθένος, ἐρχόμενον ἐστὶν αὐτοκέλευστον.

### **Εἰρμὸς ἄλλος**

#### **ὁ β' χορὸς**

**Ἄ**ναξ ἀνάκτων, οἶος ἐξ οἴου μόνος,  
Λόγος προελθὼν, Πατὴρ ἐξ ἀναιτίου.  
Ἴσοσθενὲς σου Πνεῦμα τοῖς Ἀποστόλοις,  
Νημερτὲς ἐξέπεμψας ὡς εὐεργέτης,  
Ἄδουσι, Δόξα τῷ κράτει σου, Κύριε.

#### **ὁ α' χορὸς**

**Λ**ουτρὸν τὸ θεῖον τῆς παλιγγενεσίας,  
Λόγῳ κεραννὺς συντεθειμένη φύσει,  
Ὅμβροβλυτεῖς μοι ρεῖθρον ἐξ ἀκηράτου  
Νενυγμένης σου πλευράς, ὦ Θεοῦ Λόγε,  
Ἐπισφραγίζων τῇ ζέσει τοῦ Πνεύματος.

#### **ὁ β' χορὸς**

### **Δόξα Πατρί...**

**Κ**άμπει τὰ πάντα τῷ Παρακλήτῳ γόνυ,  
Γόνῳ τε Πατρός, Πατρὶ συμφυεστάτῳ.  
Ἐν γὰρ προσώποις οἶδε τριτοῖς οὐσίαν,  
Νημερτὲς, ἀπρόσιτον, ἄχρονον, μίαν.  
Ἐλαμψε φῶς γὰρ ἡ χάρις τοῦ Πνεύματος.

#### **ὁ α' χορὸς**

### **Καὶ νῦν...**

**Τ**ελεῖσθε πάντες τῇ θεαρχικωτάτῃ,  
Ὅσοι λατρευταὶ τῆς τριφεγγοῦς οὐσίας.  
Ἐπεφυῶς τελεῖ γὰρ ὡς εὐεργέτης,  
Καὶ πυρσολαμπεῖ Χριστὸς εἰς σωτηρίαν,  
Ὅλην πορίζων...

#### **ὁ β' χορὸς**

...τὴν χάριν τοῦ Πνεύματος.

#### **ὠδὴ ε'**

#### **ὁ α' χορὸς**

### **Ὁ Εἰρμὸς**

**Τ**ὸ διὰ τὸν φόβον σου ληφθὲν Κύριε, ἐν γαστρὶ τῶν Προφητῶν, καὶ κυηθὲν ἐπὶ τῆς γῆς πνεῦμα σωτηρίας, ἀποστολικὰς καρδίας κτίζει καθαρὰς, καὶ ἐν τοῖς πιστοῖς εὐθὲς ἐγκαινίζεται, φῶς γὰρ καὶ εἰρήνη, διότι τὰ σὰ προστάγματα.

### **ὁ β' χορὸς**

**Τ**ὸ διὰ τὸν φόβον σου ληφθὲν Κύριε, ἐν γαστρὶ τῶν Προφητῶν, καὶ κυηθὲν ἐπὶ τῆς γῆς πνεῦμα σωτηρίας, ἀποστολικὰς καρδίας κτίζει καθαρὰς, καὶ ἐν τοῖς πιστοῖς εὐθὲς ἐγκαινίζεται, φῶς γὰρ καὶ εἰρήνη, διότι τὰ σὰ προστάγματα.

### **ὁ α' χορὸς**

**Ἡ** ἐπιφοιτήσασα ἰσχὺς σήμερον, αὕτη Πνεῦμα ἀγαθόν, Πνεῦμα σοφίας Θεοῦ, Πνεῦμα ἐκ Πατρὸς ἐκπορευτόν, καὶ δι' Υἱοῦ πιστοῖς ἡμῖν πεφηνός, μεταδοτικόν, ἐν οἷς κατοικίζεται φύσει, τῆς ἐν ἧ κατοπτεύεται ἀγιότητος.

### **ὁ β' χορὸς**

**Ἡ** ἐπιφοιτήσασα ἰσχὺς σήμερον, αὕτη Πνεῦμα ἀγαθόν, Πνεῦμα σοφίας Θεοῦ, Πνεῦμα ἐκ Πατρὸς ἐκπορευτόν, καὶ δι' Υἱοῦ πιστοῖς ἡμῖν πεφηνός, μεταδοτικόν, ἐν οἷς κατοικίζεται φύσει, τῆς ἐν ἧ κατοπτεύεται ἀγιότητος

### **ὁ α' χορὸς**

### **Εἰμὸς ἄλλος**

**Α**υτήριον κάθαρσιν ἀμπλακημάτων,  
Πυρίπνοον δέξασθε Πνεύματος δρόσον,  
Ὡ τέκνα φωτόμορφα τῆς Ἐκκλησίας,  
Νῦν ἐκ Σιὼν γὰρ ἐξελήλυθε νόμος,  
Ἡ γλωσσοπυρσόμορφος Πνεύματος χάρις.

### **ὁ β' χορὸς**

**Α**υτήριον κάθαρσιν ἀμπλακημάτων,  
Πυρίπνοον δέξασθε Πνεύματος δρόσον,  
Ὡ τέκνα φωτόμορφα τῆς Ἐκκλησίας,  
Νῦν ἐκ Σιὼν γὰρ ἐξελήλυθε νόμος,  
Ἡ γλωσσοπυρσόμορφος Πνεύματος χάρις.

### **ὁ α' χορὸς**

### **Δόξα Πατρὶ...**

**Κ**αθὼς περ εὐδόκησεν αὐτεξουσίως,  
Ἀδέσποτον κάτεισι Πνεῦμα πατρόθεν,  
Σοφίζον ἐν γλώσσησι τοὺς Ἀποστόλους,

Ἐπισφραγίζον τὸν φερέσβιον Λόγον,  
Πατροσθενὲς ζύμμορφον, ὃν Σωτὴρ ἔφη.

**ὁ β' χορὸς**

**Καὶ νῦν...**

**Ἦ**το τὰς φρένας μὲν ἐξ ἁμαρτίας,  
Χ' αὐτῷ κατεσκεύαζε τῶν Ἀποστόλων,  
Θεὸς Λόγος πάνταρχος, ἄχραντον δόμον.  
Ὅμοσθενοῦς δὲ καὶ συνουσιουμένου,  
Νῦν ἐγκατοικίζεται...

**ὁ α' χορὸς**

...**Π**νεύματος φάος.

**ὠδὴ ς'**

**ὁ β' χορὸς**

**Ὁ Εἰρμὸς**

**Ν**αυτιῶν τῷ σάλῳ, τῶν βιοτικῶν μελημάτων, συμπλόις ποντούμενος  
ἁμαρτίαις, καὶ ψυχοφθόρῳ θηρὶ προσριπτούμενος, ὡς ὁ Ἰωνᾶς Χριστὲ  
βοῶ σοι, Ἐκ θανατηφόρου με βυθοῦ ἀνάγαγε.

**ὁ α' χορὸς**

**Ν**αυτιῶν τῷ σάλῳ, τῶν βιοτικῶν μελημάτων, συμπλόις ποντούμενος  
ἁμαρτίαις, καὶ ψυχοφθόρῳ θηρὶ προσριπτούμενος, ὡς ὁ Ἰωνᾶς Χριστὲ  
βοῶ σοι, Ἐκ θανατηφόρου με βυθοῦ ἀνάγαγε.

**ὁ β' χορὸς**

**Ἐ**κ τοῦ Πνεύματός σου, σάρκα ἐπὶ πᾶσαν, ὡς εἶπας, πλουσίως ἐξέχεας,  
καὶ ἐπληρώθη τῆς σῆς ἢ σύμπασα γνώσεως Κύριε, ὅτι ἐκ Πατρὸς Υἱὸς  
ἀρρέυστως ἔφυς, καὶ τὸ Πνεῦμα ἀμερίστως πρόεισιν.

**ὁ α' χορὸς**

**Ἐ**κ τοῦ Πνεύματός σου, σάρκα ἐπὶ πᾶσαν, ὡς εἶπας, πλουσίως ἐξέχεας,  
καὶ ἐπληρώθη τῆς σῆς ἢ σύμπασα γνώσεως Κύριε, ὅτι ἐκ Πατρὸς Υἱὸς  
ἀρρέυστως ἔφυς, καὶ τὸ Πνεῦμα ἀμερίστως πρόεισιν.

**ὁ β' χορὸς**

**Εἰρμὸς ἄλλος**

**Ἰ**λασμὸς ἡμῖν Χριστὲ καὶ σωτηρία,  
Ὁ Δεσπότης ἔλαμψας ἐκ τῆς Παρθένου,  
Ἴν, ὡς Προφήτην θηρὸς ἐκ θαλαττίου,  
Στέρνων Ἰωνᾶν, τῆς φθορᾶς διαρπάσης,

Ὅλον τὸν Ἀδάμ, παγγενῆ πεπτωκότα.

**ὁ α' χορὸς**

**Ἰ**λασμός ἡμῖν Χριστὲ καὶ σωτηρία,  
Ὁ Δεσπότης ἔλαμψας ἐκ τῆς Παρθένου,  
Ἴν, ὡς Προφήτην θηρὸς ἐκ θαλαττίου,  
Στέρνων Ἰωνᾶν, τῆς φθορᾶς διαρπάσης,  
Ὅλον τὸν Ἀδάμ, παγγενῆ πεπτωκότα.

**ὁ β' χορὸς**

**Δόξα Πατρὶ...**

**Ἰ**μερτὸν ἡμῖν εὐθὲς ἐν τοῖς ἐγκάτοις,  
Αἰωνίως ἔξουσι Πνεῦμα καινίσαις,  
Πατροπροβλήτως πάντοτε ξυνημμένον,  
Ἐπὶ τῆς ἀπεχθοῦς καυστικῶν μολυσμάτων,  
Ῥύπου τε φρενῶν ῤυπτικὸν Παντοκράτορ.

**ὁ α' χορὸς**

**Καὶ νῦν...**

Σιωνίταις μίμνουσι σὴν παρουσίαν,  
Γνώρισμα Πνεῦμα πατρογεννήτου Λόγου,  
Λέσχην ἀπηνῆ τῶν ἐθνῶν ποπτυσμάτων,  
Ἵκιστα δεικνύς, **πυρπνόως καθιδρύεις.**

**Συναπτὴ μικρὰ μεθ' ἣν Ἐκφώνησις**

**Σὺ γὰρ εἶ ὁ βασιλεύς...**

**Κοντάκιον Ἦχος πλ. δ'**

**Ὅ**τε καταβάς τὰς γλώσσας συνέχεε, διεμέριζεν ἔθνη ὁ Ὑψιστος, ὅτε τοῦ πυρὸς τὰς γλώσσας διένειμεν, εἰς ἐνότητα πάντας ἐκάλεσε, καὶ συμφώνως **δοξάζομεν τὸ πανάγιον Πνεῦμα.**

**Ὁ Οἶκος**

**Τ**αχεῖαν καὶ σταθερὰν δίδου παραμυθίαν τοῖς δούλοις σου, Ἰησοῦ, ἐν τῷ ἀκηδιάσαι τὰ πνεύματα ἡμῶν, μὴ χωρίζου τῶν ψυχῶν ἡμῶν ἐν θλίψεσι, μὴ μακρύνου τῶν φρενῶν ἡμῶν ἐν περιστάσεσιν, ἀλλὰ ἀεὶ ἡμᾶς πρόφθασον Ἐγγισον ἡμῖν, ἔγγισον ὁ πανταχοῦ, ὡς περ καὶ τοῖς Ἀποστόλοις σου πάντοτε συνῆς, οὕτω καὶ τοῖς σὲ ποθοῦσιν ἔνωσον σαυτὸν οἰκτίρμον, ἵνα συνημμένοι σοι ὑμῶμεν, καὶ δοξολογῶμεν **τὸ πανάγιόν σου Πνεῦμα.**

**Συναξάριον**

**Τῆ ΚΓ'** τοῦ αὐτοῦ μηνός, μνήμη τῆς Ἁγίας Μάρτυρος Ἀγριππίνης.

## Στίχοι

- Πλησθεῖσα δεινῶν τραυμάτων ἐκ τυμμάτων,
- Πολλῶν μετέσχε στεμμάτων Ἀγριππῖνα.
- Εἰκάδι θειομένη τριτάτη θάνεν Ἀγριππῖνα,

**Τ**ῆ αὐτῆ ἡμέρα, Μνήμη τῶν Ἁγίων Μαρτύρων, Ἀριστοκλέους Πρεσβυτέρου, καὶ Δημητρίου Διακόνου καὶ Ἀθανασίου Ἀναγνώστου.

**Τ**ῆ αὐτῆ ἡμέρα, Κυριακῆ ὀγδὴ ἀπὸ τοῦ Πάσχα, **τὴν ἁγίαν Πεντηκοστὴν** ἐορτάζομεν.

## Στίχοι

- · Πνοῆ βιαία γλωσσοπυρσεύτως νέμει,
- · Χριστὸς τὸ θεῖον Πνεῦμα τοῖς Ἀποστόλοις.
- · Ἐκκέχυται μεγάλῳ ἐνὶ ἡματι Πνεῦμ' ἄλιεῦσι.

**Τ**αῖς τῶν ἁγίων Ἀποστόλων πρεσβείαις, Χριστὲ ὁ Θεὸς ἡμῶν, ἐλέησον ἡμᾶς. **Ἀμήν.**

## Καταβασίαι

ὁ α' χορὸς

**Ἦχος βαρὺς**

**Π**όντῳ ἐκάλυψε Φαραῶ σὺν ἄρμασιν, ὁ συντρίβων πολέμους ἐν ὑψηλῷ βραχίονι, ἄσωμεν αὐτῷ, ὅτι δεδόξασται.

ὁ β' χορὸς

**Ἦχος δ'**

**Θ**εῖῳ καλυφθεὶς ὁ βραδύγλωσσος γνόφῳ.  
Ἐρρήτόρευσε τὸν θεόγραφον νόμον  
Ἴλὸν γὰρ ἐκτινάξας ὄμματος νόου,  
Ὅρα τὸν ὄντα, καὶ μυεῖται Πνεύματος  
Γνωσιν, γεραίρων ἐνθέοις τοῖς ἄσμασιν.

ὁ α' χορὸς

**Ἦχος βαρὺς**

**Τ**ὴν ἐξ ὕψους δύναμιν τοῖς Μαθηταῖς, Χριστέ, ἕως ἂν ἐνδύσησθε ἔφης, καθίσατε ἐν Ἱερουσαλήμ, ἐγὼ δὲ ὡς ἐμὲ Παράκλητον ἄλλον, Πνεῦμα τὸ ἐμὸν τε καὶ Πατρός ἀποστελῶ, ἐν ᾧ στερεωθήσεσθε.

**ὁ β' χορὸς**

**Ἦχος δ'**

**Ἐ**ρρήξε γαστρὸς ἠτεκνωμένης πέδας,  
Ἐβριν τε δυσκάθεκτον εὐτεκνουμένης,  
Μόνη προσευχὴ τῆς Προφήτιδος πάλαι  
Ἄννης, φερούσης πνεῦμα συντετριμμένον,  
Πρὸς τὸν δυνάστην,...

**ὁ α' χορὸς**

**..καὶ Θεὸν τῶν γνώσεων.**

**ὁ β' χορὸς**

**Ἦχος βαρὺς**

**Κ**ατανοῶν ὁ Προφήτης, τὴν ἐπ' ἐσχάτων σου Χριστέ ἔλευσιν, ἀνεβόα, τὴν σὴν εισακήκοα Κύριε δυναστείαν, ὅτι πάντα τοῦ σῶσαι, τοὺς χρηστούς σου ἐλήλυθας.

**Ἦχος δ'**

**ὁ α' χορὸς**

**Ἄ**ναξ ἀνάκτων, οἶος ἐξ οἴου μόνος,  
Λόγος προελθὼν, Πατρὸς ἐξ ἀναιτίου.  
Ἴσοσθενές σου Πνεῦμα τοῖς Ἀποστόλοις,  
Νημερτὲς ἐξέπεμψας ὡς εὐεργέτης,  
Ἄδουσι'...

**ὁ β' χορὸς**

**...Ἄόξα τῷ κράτει σου, Κύριε.**

**ὁ α' χορὸς**

**Ἦχος βαρὺς**

**Τ**ὸ διὰ τὸν φόβον σου ληφθὲν Κύριε, ἐν γαστρὶ τῶν Προφητῶν, καὶ κυηθὲν ἐπὶ τῆς γῆς πνεῦμα σωτηρίας, ἀποστολικάς καρδίας κτίζει καθαρὰς, καὶ ἐν τοῖς πιστοῖς εὐθὲς ἐγκαινίζεται, φῶς γὰρ καὶ εἰρήνη, διότι τὰ σὰ προστάγματα.

**ὁ β' χορὸς**

**Ἦχος δ'**

**Ἀ**υτήριον κάθαρσιν ἀμπλακημάτων,

Πυρίπνοον δέξασθε Πνεύματος δρόσον,  
Ὡ τέκνα φωτόμορφα τῆς Ἐκκλησίας,  
Νῦν ἐκ Σιῶν γὰρ ἐξελέλυθε νόμος,  
Ἡ γλωσσοπυρσόμορφος...

**ὁ α' χορὸς**

...**Π**νεύματος χάρις.

**ὁ β' χορὸς**

**ᾠχος βαρὺς**

**Ν**αυτιῶν τῷ σάλῳ, τῶν βιοτικῶν μελημάτων, συμπλῶις ποντούμενος  
ἀμαρτίαις, καὶ ψυχοφθόρω θηρὶ προσριπτούμενος, ὡς ὁ Ἰωνᾶς Χριστὲ  
βοῶ σοί Ἐκ θανατηφόρου με βυθοῦ ἀνάγαγε.

**ὁ α' χορὸς**

**ᾠχος δ'**

**Ἰ**λασμός ἡμῖν Χριστὲ καὶ σωτηρία,  
Ὁ Δεσπότης ἔλαμψας ἐκ τῆς Παρθένου,  
Ἴν, ὡς Προφήτην θηρὸς ἐκ θαλαττίου,  
Στέρνων Ἰωνᾶν, τῆς φθορᾶς διαρπάσης,  
Ὅλον τὸν Ἀδάμ,...

**ὁ β' χορὸς**

...**π**αγγενῆ πεπτωκότα.

**ὁ α' χορὸς**

**ᾠχος βαρὺς**

**Ο**ὶ ἐν καμίνῳ τοῦ πυρὸς ἐμβληθέντες ὅσιοι Παῖδες, τὸ πῦρ εἰς δρόσον  
μετέβαλον, διὰ τῆς ὑμνωδίας, οὕτω βοῶντες Ἐὐλογητὸς εἶ Κύριε, ὁ Θεὸς  
τῶν Πατέρων ἡμῶν.

**ὁ β' χορὸς**

**ᾠχος δ'**

**Σ**ύμφωνον ἐθρόησεν ὀργάνων μέλος,  
Σέβειν τὸ χρυσοτευκτον ἄψυχον βρέτας.  
Ἡ τοῦ Παρακλήτου δὲ φωσφόρος χάρις,  
Σεβασμιάζει τοῦ βοᾶν, Τριάς μόνη,  
Ἴσοσθενής,...

**ὁ α' χορὸς**

...**ἄ**ναρχος, εὐλογητὸς εἶ.

**ὁ β' χορὸς**

**Στίχ. Αἰνοῦμεν, εὐλογοῦμεν, καὶ προσκυνοῦμεν τὸν Κύριον**

**Ἦχος βαρὺς**

Ἄφλεκτος πυρὶ ἐν Σινᾷ προσομιλοῦσα, βάτος Θεὸν ἐγνώρισε, τῷ βραδυγλώσσῳ καὶ δυσήχῳ Μωσεῖ καὶ Παῖδας ζῆλος Θεοῦ, τρεῖς ἀναλώτους τῷ πυρὶ ὑμνωδοὺς ἔδειξε, Πάντα τὰ ἔργα τὸν Κύριον ὑμνεῖτε, καὶ ὑπερυψοῦτε εἰς πάντας τοὺς αἰῶνας.

**ὁ α' χορὸς**

**Ἦχος δ'**

Λύει τὰ δεσμὰ καὶ δροσίζει τὴν φλόγα,  
Ὁ τρισσοφεγγῆς τῆς θεαρχίας τύπος,  
Ἕμνοῦσι Παῖδες, εὐλογεῖ δὲ τὸν μόνον,  
Σωτῆρα καὶ παντουργόν, ὡς εὐεργέτην,  
Ἡ δημιουργηθεῖσα **σύμπασα κτίσις**.

*Τὴν Θεοτόκον καὶ μητέρα τοῦ φωτὸς...*

**ὠδὴ θ'**

**ὁ α' χορὸς**

**Ὁ Εἰρμὸς**

**Μ**ὴ τῆς φθορᾶς διαπείρα κυοφορήσασα, καὶ παντεχνήμονι Λόγῳ σάρκα δανείσασα, Μῆτερ ἀπείρανδρε, Παρθένε Θεοτόκε, δοχεῖον τοῦ ἀστέκτου, χωρίον τοῦ ἀπείρου πλαστουργοῦ σου, σὲ μεγαλύνομεν.

**ὁ β' χορὸς**

**Μ**ὴ τῆς φθορᾶς διαπείρα κυοφορήσασα, καὶ παντεχνήμονι Λόγῳ σάρκα δανείσασα, Μῆτερ ἀπείρανδρε, Παρθένε Θεοτόκε, δοχεῖον τοῦ ἀστέκτου, χωρίον τοῦ ἀπείρου πλαστουργοῦ σου, σὲ μεγαλύνομεν.

**ὁ α' χορὸς**

**Ἐ**πιπαφλάζοντος πάλαι πυρίνου ἄρματος, ὁ ζηλωτῆς καὶ πυρίπνους χαίρων ὀχούμενος, τὴν νῦν ἐκλάμψασαν ἐπίπνοιαν ἐδήλου, ἐξ ὕψους Ἀποστόλοις, ὑφ' ἧς καταλαμφθέντες, τὴν Τριάδα πᾶσιν ἐγνώρισαν.

**ὁ β' χορὸς**

**Ν**όμου τῶν φύσεων δίχα ξένον ἠκούετο, τῶν Μαθητῶν τῆς μιᾶς γὰρ φωνῆς ἀπηχουμένης, Πνεύματος χάριτι, ποικίλως, ἐνηχοῦντο, λαοί, φυλαὶ καὶ γλῶσσαι, τὰ θεῖα μεγαλεῖα, τῆς Τριάδος γνῶσιν μυσούμενοι.

**ὁ α' χορὸς**

**Εἰρμὸς ἄλλος**

**Χ**αίροις Ἄνασσα, μητροπάρθενον κλέος.  
Ἄπαν γὰρ εὐδίνητον εὐλαλον στόμα,  
Ῥητρεῦον, οὐ σθένει σε μέλπειν ἀξίως.  
Ἰλιγγιᾶ δὲ νοῦς ἅπας σου τὸν τόκον  
Νοεῖν, ὅθεν σὲ συμφώνως δοξάζομεν.

**ὁ β' χορὸς**

**Χ**αίροις Ἄνασσα, μητροπάρθενον κλέος.  
Ἄπαν γὰρ εὐδίνητον εὐλαλον στόμα,  
Ῥητρεῦον, οὐ σθένει σε μέλπειν ἀξίως.  
Ἰλιγγιᾶ δὲ νοῦς ἅπας σου τὸν τόκον  
Νοεῖν, ὅθεν σὲ συμφώνως δοξάζομεν.

**ὁ α' χορὸς**

**Δόξα Πατρί...**

**Ὑ**δειν ἔοικε τὴν φυσίζων Κόρην.  
Μόνη γὰρ ἐν δίνησι κεκρύφει Λόγον  
Νοσοῦσαν ἀλθένοντα τὴν βροτῶν φύσιν.  
Ὅς δεξιοῖς κλισμοῖσι νῦν ἰδρυμένος  
Πατρός, πέπομφε τὴν χάριν τοῦ Πνεύματος.

**ὁ β' χορὸς**

**Καὶ νῦν...**

**Ὅ**σοις ἔπνευσεν ἡ θεόρρυθτος χάρις,  
Λάμποντες, ἀστράπτοντες, ἡλλοιωμένοι,  
Ὅθνεϊαν ἀλλοίωσιν εὐπρεπεστάτην  
Ἰσοσθενοῦσαν τὴν ἄτμητον εἰδότες,  
Σοφὴν τρίφεγγον οὐσίαν δοξάζομεν.

**Καταβασίαι**

**ὁ α' χορὸς**

**Ἦχος βαρὺς**

**Μ**ὴ τῆς φθορᾶς διαπείρα κυφορήσασα, καὶ παντεχνήμονι Λόγω σάρκα  
δανείσασα, Μῆτερ ἀπείρανδρε, Παρθένε Θεοτόκε, δοχεῖον τοῦ ἀστέκτου,  
χωρίον τοῦ ἀπείρου πλαστουργοῦ σου, σὲ μεγαλύνομεν.

**Ἦχος δ'**

**ὁ β' χορὸς**

**Χ**αίροις Ἄνασσα, μητροπάρθενον κλέος.  
Ἄπαν γὰρ εὐδίνητον εὐλαλον στόμα,

Ῥητρεῦον, οὐ σθένει σε μέλπειν ἀξίως.

Ἰλιγγιᾶ δὲ νοῦς ἅπας σου τὸν τόκον

Νοεῖν, ὅθεν σε **συμφώνως δοξάζομεν.**

**Συναπτὴ μικρὰ μεθ' ἣν Ἐκφώνησις**

**ἽΟτι σὲ αἰνοῦσι πᾶσαι αἱ δυνάμεις...**

**Ἐξαποστειλάριον ἸΗχος γ'**

**ὁ α' χορὸς**

**Ὁ οὐρανὸν τοῖς ἄστροις**

**Τ**ὸ πανάγιον Πνεῦμα, τὸ προῖον ἐκ τοῦ Πατρός, καὶ δι' Υἱοῦ ἐνδημήσαν, τοῖς ἀγραμμάτοις Μαθηταῖς, τοὺς σὲ Θεὸν ἐπιγνόντας, σῶσον, ἀγίασον πάντας.

**ὁ β' χορὸς**

**Τ**ὸ πανάγιον Πνεῦμα, τὸ προῖον ἐκ τοῦ Πατρός, καὶ δι' Υἱοῦ ἐνδημήσαν, τοῖς ἀγραμμάτοις Μαθηταῖς, τοὺς σὲ Θεὸν ἐπιγνόντας, σῶσον, ἀγίασον πάντας

**ὁ α' χορὸς**

**ἸΕτερον ἸΗχος ὁ αὐτὸς**

**Φ**ῶς ὁ Πατήρ, φῶς ὁ Λόγος, φῶς καὶ τὸ ἅγιον Πνεῦμα, ὅπερ ἐν γλώσσαις πυρίναις, τοῖς Ἀποστόλοις ἐπέμφθη, καὶ δι' αὐτοῦ πᾶς ὁ κόσμος φωταγωγεῖται,...

**ὁ β' χορὸς**

...**Τ**ριάδα σέβειν **ἀγίαν.**

**ΑΙΝΟΙ**

**ὁ α' χορὸς**

**ἸΗχος δ'**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**ὁ β' χορὸς**

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**ὁ α' χορὸς**

**ἸΗχος δ'**

**Στίχ.** Αἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

**Παράδοξα** σήμερον εἶδον τὰ ἔθνη πάντα ἐν πόλει Δαυΐδ, ὅτε τὸ Πνεῦμα κατῆλθε τὸ ἅγιον ἐν πυρίναις γλώσσαις, καθὼς ὁ θεηγόρος Λουκᾶς ἀπεφθέγγετο, Φησὶ γάρ, Συνηγμένων τῶν Μαθητῶν τοῦ Χριστοῦ, ἐγένετο ἦχος καθάπερ φερομένης βιαίας πνοῆς, καὶ ἐπλήρωσε τὸν οἶκον, οὗ ἦσαν καθήμενοι, καὶ πάντες ἤρξαντο φθέγγεσθαι, ξένοις ῥήμασι, ξένοις δόγμασι, ξένοις διδάγμασι, τῆς ἁγίας Τριάδος.

### **ὁ β' χορὸς**

**Στίχ.** Αἰνεῖτε αὐτὸν ἐν ἦχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Παράδοξα** σήμερον εἶδον τὰ ἔθνη πάντα ἐν πόλει Δαυΐδ, ὅτε τὸ Πνεῦμα κατῆλθε τὸ ἅγιον ἐν πυρίναις γλώσσαις, καθὼς ὁ θεηγόρος Λουκᾶς ἀπεφθέγγετο, Φησὶ γάρ, Συνηγμένων τῶν Μαθητῶν τοῦ Χριστοῦ, ἐγένετο ἦχος καθάπερ φερομένης βιαίας πνοῆς, καὶ ἐπλήρωσε τὸν οἶκον, οὗ ἦσαν καθήμενοι, καὶ πάντες ἤρξαντο φθέγγεσθαι, ξένοις ῥήμασι, ξένοις δόγμασι, ξένοις διδάγμασι, τῆς ἁγίας Τριάδος.

### **ὁ α' χορὸς**

**Στίχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.

**Τὸ Πνεῦμα τὸ ἅγιον**, ἦν μὲν ἀεὶ, καὶ ἔστι καὶ ἔσται, οὔτε ἀρξάμενον, οὔτε παυσόμενον, ἀλλ' ἀεὶ Πατρὶ καὶ Υἱῷ συντεταγμένον, καὶ συναριθμούμενον, ζωὴ, καὶ ζωοποιῶν, φῶς, καὶ φωτὸς χορηγόν, αὐτάγαθον, καὶ πηγὴ ἀγαθότητος, δι' οὗ Πατὴρ γνωρίζεται, καὶ Υἱὸς δοξάζεται, καὶ παρὰ πάντων γινώσκεται, μία δύναμις, μία σύνταξις, μία προσκύνησις, τῆς ἁγίας Τριάδος.

### **ὁ β' χορὸς**

**Στίχ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Τὸ Πνεῦμα τὸ ἅγιον**, φῶς, καὶ ζωὴ, καὶ ζῶσα πηγὴ νοερά, Πνεῦμα σοφίας, Πνεῦμα συνέσεως, ἀγαθόν, εὐθές, νοερόν, ἡγεμονεῦον καθαῖρον τὰ πταίσματα, Θεὸς καὶ θεοποιῶν, πῦρ, ἐκ πυρὸς προϊόν, λαλοῦν, ἐνεργοῦν, διαιροῦν τὰ χαρίσματα, δι' οὗ Προφηταὶ ἅπαντες, καὶ Θεοῦ Ἀπόστολοι, μετὰ Μαρτύρων ἐστέφθησαν, Ξένον ἄκουσμα, ξένον θέαμα, πῦρ διαιρούμενον εἰς νομὰς χαρισμάτων.

### **ὁ α' χορὸς**

**Δόξα πατρὶ..Καὶ νῦν.... Ἦχος πλ. β'**

**Β**ασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρών, καὶ τὰ πάντα πληρῶν, ὁ θησαυρὸς τῶν ἀγαθῶν, καὶ ζωῆς χορηγός, ἐλθέ, καὶ σκῆνωσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σῶσον ἀγαθῆ...

## ὁ β' χορὸς

...τὰς ψυχὰς ἡμῶν.

### Δοξολογία Μεγάλη

#### εἰς ἤχον πλ. β' ( Ἀργή ἢ σύντομος )

- • Δόξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.
- • Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.
- • Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα,
- • Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.
- • Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.
- • Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.
- • Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.
- • Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.
- • Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.
- • Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.
- • Εὐλογητὸς εἶ, Κύριε, δίδαξόν με τὰ δικαιώματά σου.
- • Εὐλογητὸς εἶ, Κύριε, δίδαξόν με τὰ δικαιώματά σου.
- • Εὐλογητὸς εἶ, Κύριε, δίδαξόν με τὰ δικαιώματά σου.
- • Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.
- • Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

- • **Ὅτι** παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.
- • **Παράτεινον** τὸ ἔλεός σου τοῖς γινώσκουσί σε.

**Ἅγιος** ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅγιος** ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅγιος** ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δόξα** Πατρὶ καὶ Υἱῷ καὶ ἀγίῳ Πνεύματι.

**Καὶ** νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἅγιος** Ἀθάνατος, ἐλέησον ἡμᾶς.

**καὶ πάλιν γεγονωτέρα τῇ φωνῇ**

**Ἅγιος** ὁ Θεός,

**Ἅγιος** Ἰσχυρός,

**Ἅγιος** Ἀθάνατος, ἐλέησον ἡμᾶς.

**καὶ εὐθύς τὸ Ἀπολυτίκιον τῆς ἑορτῆς**

**Ἦχος πλ. δ'.**

**Εὐλογητὸς** εἶ, Χριστὲ ὁ Θεὸς ἡμῶν, ὁ πανσόφους τοὺς ἀλειτουργοὺς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαηηνεύσας, φιλόανθρωπε, **δόξα σοι.**

## **ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

### **ΑΝΤΙΦΩΝΑ**

#### **Ἀντίφωνον Α'**

#### **Ἦχος β'**

**Στίχ.** Οἱ οὐρανοὶ διηγούονται δόξαν Θεοῦ, ποίησιν δὲ χειρῶν αὐτοῦ ἀναγγέλλει τὸ στερέωμα.

**Ταῖς** πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ.** Ἡμέρα τῇ ἡμέρᾳ ἐρεύγεται ῥῆμα καὶ νύξ νυκτὶ ἀναγγέλλει γινῶσιν.

**Ταῖς** πρεσβείαις τῆς Θεοτόκου...

**Στίχ.** Οὐκ εἰσὶ λαλιαὶ οὐδὲ λόγοι ὧν οὐχὶ ἀκούονται αἱ φωναὶ αὐτῶν.

**Ταῖς** πρεσβείαις τῆς Θεοτόκου.

**Στίχ.** Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν.

**Ταῖς** πρεσβείαις τῆς Θεοτόκου...

**Δόξα Πατρὶ... Καὶ νῦν...**

Ταῖς πρεσβείαις τῆς Θεοτόκου...

### Ἀντίφωνον Β'

#### Ἦχος ὁ αὐτός

**Στίχ.** Ἐπακούσαι σου Κύριος ἐν ἡμέρᾳ θλίψεως, ὑπερασπίσαι σου τὸ ὄνομα τοῦ Θεοῦ Ἰακώβ.

Σῶσον ἡμᾶς, Παράκλητε ἀγαθέ, ψάλλοντάς σοι, Ἀλληλούϊα.

**Στίχ.** Ἐξαποστείλαι σοι βοήθειαν ἐξ ἁγίου, καὶ ἐκ Σιών ἀντιλάβοιτό σου.

Σῶσον ἡμᾶς, Παράκλητε ἀγαθέ...

**Στίχ.** Μνησθεὶ πάσης θυσίας σου, καὶ τὸ ὄλοκαύτωμά σου πιανάτω.

Σῶσον ἡμᾶς, Παράκλητε ἀγαθέ...

**Στίχ.** Δῶη σοι Κύριος κατὰ τὴν καρδίαν σου καὶ πᾶσαν τὴν βουλήν σου πληρώσαι.

Σῶσον ἡμᾶς, Παράκλητε ἀγαθέ...

#### Δόξα Πατρὶ... Καὶ νῦν...

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

### Ἀντίφωνον Γ'

**Στίχ.** Κύριε, ἐν τῇ δυνάμει σου εὐφρανθήσεται ὁ Βασιλεύς, καὶ ἐπὶ τῷ σωτηρίῳ σου ἀγαλλιάσεται σφόδρα.

#### Ἦχος πλ. δ'

Εὐλογητὸς εἶ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαγηνεύσας, φιλόανθρωπε, δόξα σοι.

**Στίχ.** Τὴν ἐπιθυμίαν τῆς καρδίας αὐτοῦ ἔδωκας αὐτῷ καὶ τὴν θέλησιν τῶν χειλέων αὐτοῦ οὐκ ἐστέρησας αὐτόν.

Εὐλογητὸς εἶ, Χριστὲ ὁ Θεὸς ἡμῶν...

**Στίχ.** Ὅτι προέφθασας αὐτὸν ἐν εὐλογίαις χρηστότητος, ἔθηκας ἐπὶ τὴν κεφαλὴν αὐτοῦ στέφανον ἐκ λίθου τιμίου.

**Εὐλογητὸς εἶ, Χριστὲ ὁ Θεὸς ἡμῶν...**

**Στίχ.** Ζωὴν ἠτήσατό σε, καὶ ἔδωκας αὐτῷ μακρότητα ἡμερῶν εἰς αἶωνα αἰῶνος.

**Εὐλογητὸς εἶ, Χριστὲ ὁ Θεὸς ἡμῶν...**

### **Εἰσοδικὸν**

( ψάλλεται ὑπὸ τῶν ἱερουργούντων μόνον ὅταν τελεῖται συλλείτουργον)

**Ὑψώθητι, Κύριε, ἐν τῇ δυνάμει σου, ἄσωμεν καὶ ψαλοῦμεν τὰς δυναστείας σου, Σῶσον ἡμᾶς, Παράκλητε ἀγαθέ,...**

**...ψάλλοντάς σοι. Ἀλληλούϊα.**

( ψάλλεται ὑπὸ τῶν ἱερουργούντων μόνον ὅταν τελεῖται συλλείτουργον)

### **Τὸ Ἀπολυτίκιον Ἑἰς πλ. δ'**

**Εὐλογητὸς εἶ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαγηνεύσας, φιλάνθρωπε, δόξα σοι.**

### **Κοντάκιον**

( ψάλλεται ὑπὸ τῶν ἱερουργούντων μόνον ὅταν τελεῖται συλλείτουργον)

### **Ἑἰς πλ. δ'**

**Ὅτε καταβὰς τὰς γλώσσας συνέχεε, διεμέριζεν ἔθνη ὁ Ὑψιστος, ὅτε τοῦ πυρὸς τὰς γλώσσας διένειμεν, εἰς ἐνότητα πάντας ἐκάλεσε, καὶ συμφώνως δοξάζομεν τὸ πανάγιον Πνεῦμα.**

### **Ἀντὶ δὲ τοῦ Τρισαγίου**

### **Ἑἰς α'**

**Ὅσοι εἰς Χριστὸν ἐβαπτίσθητε, Χριστὸν ἐνεδύσασθε Ἀλληλούϊα.**

### **Προκείμενον τοῦ Ἀποστόλου**

### **Ἑἰς πλ. δ'**

**Εἰς πᾶσαν τὴν γῆν ἐξῆλθεν ὁ φθόγγος αὐτῶν.**

**Στίχ. Οἱ οὐρανοὶ διηγοῦνται δόξαν Θεοῦ.**

### **Πράξεων τῶν Ἀποστόλων τὸ Ἀνάγνωσμα**

**Ε**ν τῷ συμπληροῦσθαι τὴν ἡμέραν τῆς Πεντηκοστῆς ἦσαν πάντες ὁμοῦ ἐπὶ τὸ αὐτό. Καὶ ἐγένετο ἄφνω ἐκ τοῦ οὐρανοῦ ἦχος ὡσπερ φερομένης πνοῆς βιαίας καὶ ἐπλήρωσεν ὅλον τὸν οἶκον οὗ ἦσαν καθήμενοι· καὶ ὤφθησαν αὐτοῖς διαμεριζόμεναι γλῶσσαι ὡσεὶ πυρός, καὶ ἐκάθισεν ἐφ’ ἓνα ἕκαστον αὐτῶν, καὶ ἐπλήσθησαν πάντες πνεύματος ἁγίου, καὶ ἤρξαντο λαλεῖν ἐτέραις γλώσσαις καθὼς τὸ πνεῦμα ἐδίδου ἀποφθέγγεσθαι αὐτοῖς. Ἦσαν δὲ ἐν Ἱερουσαλὴμ κατοικοῦντες Ἰουδαῖοι, ἄνδρες εὐλαβεῖς ἀπὸ παντὸς ἔθνους τῶν ὑπὸ τὸν οὐρανόν· γενομένης δὲ τῆς φωνῆς ταύτης συνῆλθεν τὸ πλῆθος καὶ συνεχύθη, ὅτι ἤκουον εἷς ἕκαστος τῇ ἰδίᾳ διαλέκτῳ λαλούντων αὐτῶν. Ἐξίσταντο δὲ καὶ ἐθαύμαζον λέγοντες, Οὐχ ἰδοὺ ἅπαντες οὗτοί εἰσιν οἱ λαλοῦντες Γαλιλαῖοι; καὶ πῶς ἡμεῖς ἀκούομεν ἕκαστος τῇ ἰδίᾳ διαλέκτῳ ἡμῶν ἐν ᾗ ἐγεννήθημεν; Πάρθοι καὶ Μῆδοι καὶ Ἑλαμίται, καὶ οἱ κατοικοῦντες τὴν Μεσοποταμίαν, Ἰουδαίαν τε καὶ Καππαδοκίαν, Πόντον καὶ τὴν Ἀσίαν, Φρυγίαν τε καὶ Παμφυλίαν, Αἴγυπτον καὶ τὰ μέρη τῆς Λιβύης τῆς κατὰ Κυρήνην, καὶ οἱ ἐπιδημοῦντες Ῥωμαῖοι, Ἰουδαῖοί τε καὶ προσήλυτοι, Κρήτες καὶ Ἄραβες, ἀκούομεν λαλούντων αὐτῶν ταῖς ἡμετέραις γλώσσαις **τὰ μεγαλεῖα τοῦ Θεοῦ.**

### **Ἀλληλούϊα (γ') Ἦχος α'**

**Τ**ῷ λόγῳ Κυρίου οἱ οὐρανοὶ ἐστερεώθησαν.

**Στίχ.** Ἐξ οὐρανοῦ ἐπέβλεψεν ὁ Κύριος.

### **Εὐαγγέλιον κατὰ Ἰωάννην**

**Τ**ῇ ἐσχάτῃ ἡμέρᾳ τῇ μεγάλῃ τῆς Ἑορτῆς εἰστήκει ὁ Ἰησοῦς καὶ ἔκραξεν λέγων, Ἐάν τις διψᾷ ἐρχέσθω πρὸς με καὶ πινέτω. Ὁ πιστεύων εἰς ἐμέ, καθὼς εἶπεν ἡ γραφή, ποταμοὶ ἐκ τῆς κοιλίας αὐτοῦ ρεύσουσιν ὕδατος ζῶντος. Τοῦτο δὲ εἶπεν περὶ τοῦ πνεύματος ὃ ἐμελλον λαμβάνειν οἱ πιστεύσαντες εἰς αὐτόν· οὐπω γὰρ ἦν πνεῦμα, ὅτι Ἰησοῦς οὐδέπω ἐδοξάσθη. Ἐκ τοῦ ὄχλου οὖν ἀκούσαντες τῶν λόγων τούτων ἔλεγον, Οὗτός ἐστιν ἀληθῶς ὁ προφήτης· ἄλλοι ἔλεγον, Οὗτός ἐστιν ὁ Χριστός· οἱ δὲ ἔλεγον, Μὴ γὰρ ἐκ τῆς Γαλιλαίας ὁ Χριστὸς ἔρχεται; οὐχ ἡ γραφή εἶπεν ὅτι ἐκ τοῦ σπέρματος Δαβὶδ, καὶ ἀπὸ Βηθλεὲμ τῆς κώμης ὅπου ἦν Δαβὶδ, ὁ Χριστὸς ἔρχεται; σχίσμα οὖν ἐγένετο ἐν τῷ ὄχλῳ δι’ αὐτόν. Τινὲς δὲ ἠθέλον ἐξ αὐτῶν πιάσαι αὐτόν, ἀλλ’ οὐδεὶς ἐπέβαλεν ἐπ’ αὐτόν τὰς χεῖρας. Ἦλθον οὖν οἱ ὑπηρέται πρὸς τοὺς ἀρχιερεῖς καὶ Φαρισαίους, καὶ εἶπον αὐτοῖς ἐκεῖνοι, Διὰ τί οὐκ ἠγάγετε αὐτόν; ἀπεκρίθησαν οἱ ὑπηρέται,

Οὐδέποτε ἐλάλησεν οὕτως ἄνθρωπος. Ἀπεκρίθησαν οὖν αὐτοῖς οἱ Φαρισαῖοι, Μὴ καὶ ὑμεῖς πεπλάνησθε; μὴ τις ἐκ τῶν ἀρχόντων ἐπίστευσεν εἰς αὐτὸν ἢ ἐκ τῶν Φαρισαίων; ἀλλὰ ὁ ὄχλος οὗτος ὁ μὴ γινώσκων τὸν νόμον ἐπάρατοί εἰσιν. Λέγει Νικόδημος πρὸς αὐτούς, ὁ ἐλθὼν πρὸς αὐτὸν τὸ πρότερον, εἷς ὢν ἐξ αὐτῶν· Μὴ ὁ νόμος ἡμῶν κρίνει τὸν ἄνθρωπον ἐὰν μὴ ἀκούσῃ πρῶτον παρ' αὐτοῦ καὶ γινῶ τί ποιεῖ; ἀπεκρίθησαν καὶ εἶπον αὐτῷ, Μὴ καὶ σὺ ἐκ τῆς Γαλιλαίας εἶ; ἐρεύνησον καὶ ἴδε ὅτι προφήτης ἐκ τῆς Γαλιλαίας οὐκ ἐγείρεται. Πάλιν οὖν αὐτοῖς ἐλάλησεν ὁ Ἰησοῦς λέγων, Ἐγὼ εἰμι τὸ φῶς τοῦ κόσμου· ὁ ἀκολουθῶν ἐμοὶ οὐ μὴ περιπατήσῃ ἐν τῇ σκοτίᾳ, ἀλλ' ἔξει τὸ φῶς τῆς ζωῆς.

**Δόξα σοι, Κύριε, δόξα σοι.**

**Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου**

**Εἰς τὸ Ἐξαιρέτως**

**Ὁ Εἰρμὸς τῆς θ' ᾠδῆς ἤχος βαρὺς**

**Μὴ** τῆς φθορᾶς διαπείρα κυοφορήσασα, καὶ παντεχνήμονι Λόγω σάρκα δανείσασα, Μῆτερ ἀπείρανδρε, Παρθένε Θεοτόκε, δοχεῖον τοῦ ἀστέκτου, χωρίον τοῦ ἀπείρου πλαστουργοῦ σου, **σὲ μεγαλύνομεν.**

**Κοινωνικὸν**

**ἤχος βαρὺς**

**Τὸ** Πνεῦμά σου τὸ ἀγαθὸν ὁδηγήσει με ἐν γῆ εὐθεία. **Ἀλληλουῖα.**

**Ἀντὶ τοῦ «Εἶδομεν τὸ φῶς...» λέγεται τό,**

**ἤχος πλ. δ'**

**Εὐλογητὸς** εἶ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαγηνεύσας, φιλάνθρωπε, **δόξα σοι.**

**Πληρωθῆτω** τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. **Ἀλληλουῖα, Ἀλληλουῖα, Ἀλληλουῖα**

**ἤχος β'**

**Εἶ**η τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. **(τρίς).**

## Ἀπόλυσις

«... Ὁ ἐν εἶδει πυρίνων γλωσσῶν οὐρανόθεν καταπέμψας τό Πανάγιον Πνεῦμα, ἐπί τούς Ἁγίους Αὐτοῦ μαθητάς καί Ἀποστόλους, Χριστός, ὁ ἀληθινός...».

<https://agioskosmasoetolos.wordpress.com>